
அனாதி தேவன்

அனாதி தேவன் உன் அடைக்கலமே
அவர் நித்திய புயங்கள் உன் ஆதாரமே.

இந்த தேவன் என்றென்றுமுள்ள
சதா காலமும் நமது தேவன்
மரணபரியந்தம் நம்மை நடத்திடுவார்.

காருண்யத்தாலே இழுத்துக்கொண்டார்
தூய தேவ அன்பே
இவ்வணாந்திரத்தில் நயங்காட்டி உன்னை
இனிதாய் வருந்தி அழைத்தார்

கானகப் பாதை காரிருளில்
தூயதேவ ஒளியே
அழுகை நிறைந்த பள்ளத்தாக்குகளை
அரும்நீருற்றாய் மாற்றினாரே

கிருபை கூர்ந்து மனதுருகும்
தூய தேவ அன்பே உன் சமாதானத்தின்
உடன்படிக்கைகதனை உண்மையாய்
கர்த்தர் காத்துக்கொள்வார்